

an>

Title: Regarding opening of a High Court Bench at Udaipur.

श्री अर्जुन लाल मीणा (उदयपुर): महोदया, मेरा लोक सभा क्षेत्र उदयपुर दक्षिणी राजस्थान का संभाग मुख्यालय है। यह जनजाति बहुल्य क्षेत्र है और इस संभाग के अंतर्गत 6 जिले आते हैं, जिनमें उदयपुर, डूंगरपुर, बांसवाड़ा, प्रतापगढ़, चित्तौड़गढ़, राजसमंद प्रमुख हैं। इस संभाग में 70 परसेंट से 75 परसेंट जनसंख्या अनुसूचित जाति और अनुसूचित जनजाति की है। यह क्षेत्र सरकार द्वारा शेड्यूल-5 टीएसपी एरिया घोषित है।

यहां गरीब आदिवासियों को अपने न्याय एवं हक के लिए जोधपुर हाई कोर्ट जाना पड़ता है। राजस्थान उच्च न्यायालय की जोधपुर हाई कोर्ट बेंच उदयपुर से लगभग 100 से तीन सौ किलोमीटर दूर पड़ती है और उदयपुर से जोधपुर जाने के लिए कोई सीधी रेल सेवा नहीं है। गरीब आदिवासियों, सरकारी कर्मचारियों और आम जनता को अपने न्याय के लिए जोधपुर तक जाने में अत्यधिक समय और धन खर्च करना पड़ता है।

मेरी आपके माध्यम से सरकार से मांग है कि गरीब आदिवासियों, सरकारी कर्मचारियों और आम जनता को सरता एवं सुलभ न्याय मिल सके, इसके लिए उदयपुर संभाग मुख्यालय में हाई कोर्ट बेंच खोली जाए।

माननीय अध्यक्ष : श्री भैरों प्रसाद मिश्र और कुंवर पुष्पेन्द्र सिंह चन्देल को श्री अर्जुन लाल मीणा द्वारा उठाए गए विषय के साथ संबद्ध करने की अनुमति प्रदान की जाती है।